



مستوليت متن و شکل بدوش نويسنده مضمون ميباشد، عقیده نويسنده لزوماً نظر افغان جرمن آنلاين نمی باشد



۲۰۲۶/۰۱/۲۹

محمدافضل شیرینزوی

د خدای بنبلی شهید پیلوت الحاج ډگروال

محمدعسکر حبیبزوی بیوگرافی

د لوی څښتن تعالی په سپیڅلی نامه



شهید الحاج ډگروال محمدعسکر حبیبزوی د الحاج مرحوم عبدالوکیل زوی په ۱۳۴۱ هجری شمسی کال کې د کابل ولایت د پغمان ولسوالۍ د محمدخیلو په کلي کې سترگی دې نړۍ ته پرانستې، او په ۱۳۴۹ کال کې د خواجه مسافر (ع ر) ښونځي کې شامل او تر نهم ټولگي پورې خپلوزده کړو ته په یاد ښوونځي کې ادامه ورکړه، وروسته د ۱۳۵۸ کال کې په حربي ښوونځي کې شامل او په ۱۳۶۰ کال کې له دولسم ټولگي څخه په عالي درجه فاروغ شو، او په همدې کال کې په هوايي پوهنتون کې شامل شو، وروسته له درې کلنو زده کړو په ۱۳۶۳ کال کې د هوايي پوهنتون څخه فاروغ شو، او د خپل عملي پروازونه په تعلیمي الوتکو کې د مزار شریف په دهادي هوايي ډگر کې په بریالیتوب سره ترسره کړل او د الوتنو په برخه کې یې لوړ مهارت ترلاسه کړ.

د پانو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزي بني پاروالي د لیکوال په غاړه ده، هیله من یو خپله لیکنه له رالیرلو مخکې په خیر و لولئ

او سم دلاسه (د ام جي ۲۱) بنکاري الوتکو د پیلوټ په حیث دنده پیل کړه او شپه ورځ د گرانو هېواد والو په چوپړ کې و. دلازاتو خدمتونو لپاره ۱۳۶۴ کال کې د (ان ۲۶) الوتکو په وسیله د هرات ولایت په شیندند هېوایی ډگر کې خپله دنده پیل او د ۱۳۶۵ کال تر پای پورې یې خپله دنده پر مخ وړله. د خدای بښلی د ډیر کارکردگۍ او وړتیا له مخی، د ۱۳۶۶ کال کې کابل ته تبدیله او د (ان ۳۲) الوتکو د کنگ د قومندان په حیث وټاکل شو. همداراز د ۳۷۳ (ان ۳۲) الوتکو غونډ د سیاسي مرستیال او اداري مرستیال په برخه کې یې کار کړی دی. ۱۳۶۸ کال کې کله چې خوست ولایت کې د پرواز په لړ کې الوتکه یې په ستنگر راکټ ولکیده او بناغلی عسکر وتوانید چې په بریالیتوب سره د خوست ولایت په هوایی ډگر کې ناسته وکړه، چې د وخت ولسمشر له لوری وستایل شو او ترفیع هم ورکړل شوه. دیادولو وړ ده چې د دویم ځل لپاره ۱۳۷۰ کال کې له کابل د خوست ولایت پر لور د پرواز په لړ کې الوتکه یې د خوست ولایت هوایی ډگر کې له سقوط سره مخ کېږی او په پایله کې د وخت مجاهیدینو ډلی مشر په خوست کې د مرحوم جلال‌الدین حقانی له لوری اسیر کیږی او تر څوارلسو میاشتو پورې اسیر وي، چې د ډاکټر نجیب‌الله د حکومت تر سقوط وروسته ازاد کیږی، له بند څخه تر ازادۍ وروسته له خپلی دندې سره د بی‌سارې مینې له وجی د ۲۴۳ (ان ۳۲) غونډ د الوتنو مرستیال په حیث یې دندې ته دوام ورکړ، په خورا خواشینی سره ځوانیمرگ زړه ور شهید عسکرخان له دې خبر نه و چې د هغه به دا وروستنی الوتنه وي. نوموړی د ۱۳۷۷ د زمري (اسد) میاشتې په ۱۱مه نېټه له کندهار څخه د کندوز ولایت پر لور روان و، چې د کندوز په ولایت کې د راکټي برید په پایله کې خپلو ملگرو سره د هېواد د دفاع او د خلکو د خونديتوب په لاره کې د شهادت لوړ مقام ته ورسېد. د هغه شهادت د هېواد لپاره ستره ضایعه وه، خو د ده قرباني د افغان ولس په تاریخ کې د ویاړ یوه ویاړمنه پاڼه ده.

پر شونډو یې مسکا، ورین‌تندی، مهربانه‌زړه، ځلانده او ښکلی څېره، دنگه او کاکه ځوانی، په ټوله کورنۍ باندې له حده زبنته زیات گران، د ټولی کورنۍ غمخوار، نه یوازي د خپلي کورنۍ، بلکې د ټول کلي او قام خواخوږی او غمراز، پرماشومانو مهربان، زړه سواندی او د سخي زړه خاوند ځوانیمرگ شهید پیلوټ محمدعسکر درته یادوم. هغه زمور پر کورنۍ باندې د پاک‌رب له لوري داسې لورینه وه چې په الفاظو جوړ نه رازي، دا به یې نه پوښتل چې دا زما ستونزه ده او که د بل‌چا، ټوله لویه کورنۍ پری را ټوله وه. د ټولوهرارخیزه ستونزې او مشکلات به په ده حل وو. د ټولی کورنۍ امید او هیله وروسته له پاک‌خدایه (ج) شهیدعسکر وه.

نوموړی نه یوازي یو تکړه پیلوټ و، بلکې یو بااخلاقه، متواضع او ولس‌پال انسان هم و. هغه هېواد او خلکو سره ژوره مینه لرله او تل یې هڅه کوله چې د خپل مسلک له لارې هېواد ته خدمت وکړي.

شهید پیلوټ محمدعسکر د افغانستان له هغو زرورو او هېوادمینو اتلانو څخه و، چې د هېواد د فضايي حریم او ملي حاکمیت د دفاع لپاره یې خپل ژوند وقف کړی و. نوموړی د خپلي مېراني، مسلکي وړتیا او ژور ملي احساس له امله د ولس او کورنۍ په زرونو کې ځانگړی ځای درلوده او لري یې.

شهید پیلوټ محمدعسکر د یوې دیندارې او باعزته کورنۍ په غېږ کې زېږېدلې و. له ماشومتوبه یې د هېواد مینه، نظم او د خدمت احساس درلود. د زده‌کړو تر بشپړولو وروسته یې د هوایی ځواک لیکو ته لار وموندله او د سختو مسلکي روزنو له تېرېدو وروسته د پیلوټ په حیث وټاکل شو.

هغه د خپل مسلکي ژوند پر مهال د کورنیو، بهرنیو الوتنو او د ډېرو مهمو حساسو ماموریتونو برخه و، چې ټول یې په لوړ احساس مسؤلیت، زړورتیا او ایماندارۍ سره ترسره کړل.

د ځوانيمرگ شهيد پيلوټ محمدعسکرڅلور اولادونه دي، دوه زامن او دوي لوني. د يادولو وړ ده چې يو زوی يې له شهادت څخه وروسته دې نړۍ سترگي پرانيزي، محمد نظيم عسکرزاده نه د پلار مينه ليدلي او نه يې په خپله ليدلي؛ نو کله يې چې انځورته زير شي، له سترگو يې اوبنکي بهيری او دا وايي چې: «ويارم چې د داسې يو سترشخصيت زوی يم، آغا جان می...»

شهيد پيلوټ الحاج ډگروال محمدعسکر به تل د مېراني، وفاداری او ريښتيني وطن پالني د سمبول په توگه يادېږي. د هغه نوم، قرباني او اتلولۍ به د راتلونکو نسلونو لپاره د الهام سرچينه وي. الله تعالی دې هغه ته جنت الفردوس نصيب کړي او کورنۍ، دوستانو، ملگرو ته يې د صبر او اجر توفيق ورکړي.

په پښتنه مينه

ستاسو ورور محمدافضل شيرينزوی



د پاڼو شمېره: له 3 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلپکنې د ليکنيزې بڼې پاروالي د ليکوال په غاړه ده، هيله من يو خپله ليکنه له راليرلو مخکې په ځير و لولئ